

जिंदगी और संपत्ति की सुरक्षा की शपथ के साथ

हिंदुस्तान पावर परिसर में मना अग्निशमन सेवा दिवस



फायर ब्रिगेड कर्मियों को किया गया सम्मानित, लोगों को किया जागरूक

अनूपपुर ब्यूरो

जिंदगियों और संपत्तियों की सुरक्षा के लिए उच्च प्रशिक्षित अग्निशमन कर्मियों की तैनाती हमारी सर्वोच्च प्राथमिकता है। अग्निकांड मानव सभ्यता के अस्तित्व के लिए सबसे बड़े खतरों में शामिल रहे हैं, इसलिए इसके प्रति अधिकतम चौकसी बरती जानी चाहिए। हिंदुस्तान पावर के परिचालन एवं अनुरक्षण प्रमुख वीएन भामीदीपति ने राष्ट्रीय अग्निशमन सेवा दिवस के मौके पर कंपनी परिसर में आयोजित कार्यक्रम में यह कहा। इस मौके पर

उन अग्निशमन कर्मियों की शहादत को याद किया गया, जिन्होंने १९४४ में आज ही के दिन चाम्बे विक्टोरिया बंदरगाह अग्निकांड में अपने कर्तव्यों का निर्वाह करते हुए जान गंवाई थी। कंपनी के मुख्य सलाहकार (ताप विद्युत संयंत्र परिचालन) वीके रेड्डी ने कहा, आग बुझाना दुनिया के सबसे जोखिम भरे कार्यों में से एक है। संसाधन से लैस उच्च प्रशिक्षित अग्निशमन दल की तैनाती बढ़ती चुनौतियों के लिहाज से अनिवार्य है। कार्यक्रम में मुंबई बंदरगाह कांड के शहीदों को श्रद्धांजलि दी गई। कंपनी कर्मियों को अग्नि सुरक्षा की

शपथ दिलाई गई।

ईएचएस विभाग द्वारा आयोजित कार्यक्रम में अग्निशमन कर्मियों ने राहत और बचाव रणनीतियों की साहसिक झलकियां पेश कीं और कई तरह के अग्निकांडों से निपटने का लक्ष्य दिल पेश किया गया। आग में धिरे इंसान की सुरक्षा कैसे की जाए, चायलों को कैसे फौरन अस्पताल पहुंचाया जाए इन सबका यादगार दिल पेश किया गया। पानी की केंसरिया, सफेद और हरी बौछारों से आकाश में तिरंगा की छटा पर खूब तालियां बजीं। कई कर्तव्यनिष्ठ अग्निशमन कर्मियों को उपहार देकर पुरस्कृत किया गया।

कारपोरेट ईएचएस प्रमुख किशोर भारद्वाज ने कहा कि हमारा अग्निशमन दल इस जिले में बेहद विश्वसनीय दल के रूप में उभरा है, क्योंकि हम आस-पास के इलाकों में भी लोगों की मदद करते हैं। कार्यक्रम में कंपनी के मानव संसाधन, प्रशासन एवं सुरक्षा विभाग के प्रमुख एचपी सिंह समेत कई वरिष्ठ अधिकारी भी मौजूद थे। कंपनी के मानव संसाधन विभाग में उप महाप्रबंधक आर.के खटाना ने धन्यवाद ज्ञापन पेश किया। उन्होंने आम लोगों में अग्निशमन के प्रति जागरूकता पर भी बल दिया।